

## NARAYANIYAM DASHAKA 72

kaṃsō'tha nāradagirā vrajavāsinam tvā-  
mākarṇya dīrṇahṛdayaḥ sa hi gāndinēyam □  
āhūya kārmukamakhachChalatō bhavanta-  
mānētumēnamahinōdahināthaśāyin □ 1□

akrūra ēṣa bhavadaṅghriparaśchirāya  
tvaddarśanākṣamamanāḥ kṣitipālabhītyā □  
tasyājñayaiva punarīkṣitumudyatastvā-  
mānandabhāramatibhūritaram babhāra □ 2□

sō'yaṃ rathēna sukṛtī bhavatō nivāsam  
gachChan manōrathagaṇāmstvayi dhāryamāṇān □  
āsvādayan muhurapāyabhayēna daivam  
samprārthayan pathi na kiñchidapi vyajānāt □ 3□

drakṣyāmi vēdaśatagītagatiṃ pumāṃsam  
sprakṣyāmi kiṃsvidapi nāma pariṣvajēyam □  
kiṃ vakṣyatē sa khalu māṃ kvanu vīkṣitaḥ syā-  
ditthaṃ nināya sa bhavanmayamēva mārgam □ 4□

bhūyaḥ kramādabhiviśan bhavadaṅghripūtam  
vṛndāvanam haraviriñchasurābhivandyam □  
ānandamagna iva lagna iva pramōhē  
kiṃ kiṃ daśāntaramavāpa na pañkajākṣa □ 5□

paśyannavandata bhavadvihṛtisthalāni  
pāṃsuṣvavēṣṭata bhavachcharaṇāñkitēṣu □  
kiṃ brūmahē bahujanā hi tadāpi jātā  
ēvam tu bhaktitaralā viralāḥ parātman □ 6□

sāyam sa gōpabhavanāni bhavachcharitra-  
gītāmṛtaprasṛtakarṇarasāyanāni □  
paśyan pramōdasaritēva kilōhyamānō  
gachChan bhavadbhavanasannidhimanvayāsīt □ 7□

tāvaddadarśa paśudōhivilōkalōlam  
bhaktōttamāgatimiva pratipālayantam □

bhūman bhavantamayamagrajavantamanta-  
rbrahmānubhūtirasasindhumivōdvamantam □ 8□

sāyantānāplavavisēṣaviviktagātrau  
dvau pītanīlaruchirāambaralōbhanīyau □  
nātiprapañchadhṛtabhūṣaṇachāruvēṣau  
mandasmitārdravadanau sa yuvāṃ dadarśa □ 9□

dūrādrathātsamavaruhya namantamēna-  
mutthāpya bhaktakulamaulimathōpagūhan □  
harṣānmitākṣaragirā kuśalānuyōgī  
pāṇiṃ pragṛhya sabalō'tha gṛhaṃ ninētha □ 10□

nandēna sākamamitādaramarchayitvā  
taṃ yādavaṃ taduditāṃ niśamayya vārtām □  
gōpēṣu bhūpatinidēśakathāṃ nivēdya  
nānākathābhiriha tēna niśāmanaiṣīḥ □ 11□

chandrāgṛhē kimuta chandrābhagāgṛhē nu  
rādhāgṛhē nu bhavanē kimu maitravindē □  
dhūrtō vilambata iti pramadābhiruchchai-  
rāśāṅkitō niśi marutpurānātha pāyāḥ □ 12□